
शा प॒ लोहा, एऐलुमिनियम, ताँबा, आदि जैसे टुकड़े को पीटने पर भी वैसे ही परिवर्तन की अपेक्षा 
|| कुछ पदार्थो से परिचित हैं। कुछ पदार्थ करते हैं? 


सारणी 4. में दिए गए हैं। आइए जानें। 
सारणी 4.7 : पदार्थो की दिखावट क्रियाकलाप 4.7 
ओर कठोरता 


| 
। 


सल्फर (गंधक) 





क्या आप उन पदार्थो के नाम बता सकते हैं जो धातु 
हैं? सारणी 4. में शेष पदार्थ अधातु हैं। धातुओं का 
अधातुओं से अन्तर उनके भौतिक और रासायनिक गुणों 
के आधार पर किया जा सकता है। स्मरण करिए कि 
चमक और कठोरता भौतिक गुण हैं। 


4.] धातुओं और अधातुओं के भौतिक गुण 


क्या आपने लोहार को लोहे के टुकड़े अथवा लोहे से 
निर्मित वस्तु, जेसे- फावड़ा, बेलचा, कुल्हाड़ी, आदि को 
पीटते हुए देखा है? क्या इन वस्तुओं को पीटने पर आप 
इनके आकार में कोई परिवर्तन पाते हैं? कया कोयले के 

आपने देखा कि लोहे की कील और ऐलुमिनियम के 
तार को पीटने पर उनका आकार परिवर्तित हो गया। यदि 
उन्हें अधिक शक्ति से पीटा जाए तो उन्हें शीट में 
परिवर्तित किया जा सकता है। आप सम्भवतः: मिठाइयों 
को सजाने के लिए उपयोग में लाए जाने वाले चाँदी के 
वर्क से भी परिचित होंगे। आप ऐलुमिनियम पन्नी/पर्णिका 
द्वारा खाद्य सामग्री को लपेटने के उपयोग से भी अवश्य 
परिचित होंगे। धातुओं का गुण जिसके कारण उन्हें 
पीटकर शीट में परिवर्तित किया जा सकता हे, 
आघातवर्धनीयता कहलाता है। यह धातुओं का 
अभिलाक्षणिक गुण है। जैसा आपने देखा होगा, कोयले 
और पेंसिल लेड जैसे पदार्थ यह गुण प्रदर्शित नहीं करते। 
क्या हम इन्हें धातु कह सकते हैं? 

क्या आप बिना प्लास्टिक या लकड़ी के हत्थे वाले 
गर्म धातु के पात्र को, स्वयं को बिना आघात पहुँचाए, 
पकड़ सकते हैं? शायद नहीं! क्यों? कुछ अन्य अनुभवों 
की सूची बनाने का प्रयास करिए जिसमें एक लकड़ी या 
प्लास्टिक का हत्था आपको घायल होने से बचाता है जब 
आप गर्म वस्तुओं को पकडते हैं। इन अनुभवों के आधार 
पर आप लकड़ी और प्लास्टिक द्वारा ऊष्मा के चालन 
के विषय में क्या कह सकते हैं? आपने एक विद्युतकर्मी 
को पेंचकस से काम करते देखा होगा। उसका हत्था किस 
प्रकार का होता है? क्यों? आइए जानें। 


क्रियाकलाप 4.2 








आपने पाया कि लोहे की छड़, कील और ताँबे 
का तार सुचालक हैं जबकि गंधक और कोयला 
कुचालक हैं। 





आप एऐलुमिनियम और ताँबे को तारों का उपयोग 
कहाँ देखते हैं? क्या आपने कोयले की तारें देखी हें? 
निश्चित रूप से नहीं! 

धातुओं का वह गुण जिससे उन्हें खींचकर तारों में 
परिवर्तित किया जा सकता है, तन्यता कहलाता है। 

क्या आपने कभी लोहे को शीट/प्लेट, धातु का 
सिक्का, और एक कोयले का टुकड़ा फर्श पर गिराकर, 


उनसे उत्पन्न ध्वनि के अन्तर पर ध्यान दिया है? यदि 


नहीं, तो अब आप प्रयास कर सकते हैं। 

क्या आप उत्पन्न ध्वनियों में कोई अन्तर पाते हैं? 

क्या आपने मंदिरों में लकड़ी को घंटियाँ देखी हें? 
क्या आप इसका कारण बता सकते हैं? 

धातुओं से बनी वस्तुओं को जब कठोर सतह से 
टकराया जाता है तो एक निनाद ध्वनि (ringing 
5०७) उत्पन्न होती है। माना आपके पास दो समान 
दिखने वाले डिब्बे हैं, एक लकड़ी से निर्मित और दूसरा 
धातु से। क्या आप दोनों डिब्बों पर चोट करके बता 
सकते हैं कि कौन सा डिब्बा धातु का बना हुआ है? 

क्योंकि धातु गायन ध्वनियाँ उत्पन्न करते हैं, अतः वे 
ध्वानिक कहलाते हैं। धातुओं के अलावा अन्य पदार्थ 
ध्वानिक नहीं होते। 

उक्त क्रियाकलाप करने के पश्चात्‌ हम कह सकते 
हैं कि कुछ पदार्थ कठोर, चमकीले, आघातवर्ध, तन्य, 
ध्वानिक और ऊष्मा तथा विद्युत के सुचालक होते 
हैं। पदार्थ जिनमें सामान्यतया ये गुण होते हैं, धातु 
कहलाते हैं। धातुओं के उदाहरण हैं- आयरन, कॉपर, 
ऐलुमिनियम, कैल्सियम, मैग्नीशियम, इत्यादि। इसके 
विपरीत कोयले और सल्फ़र जैसे पदार्थ नरम हैं तथा 
दिखने में मलिन हैं, ये हथौड़े की हलकी चोट से टूटकर 
चूरा हो जाते हैं, ध्वानिक नहीं हैं और ऊष्मा तथा विद्युत 
के कुचालक हैं। ये पदार्थ अधातु कहलाते हैं। अधातुओं 
के उदाहरण हैं - सल्फ़र, कार्बन, ऑक्सीजन, फॉस्फोरस, 
इत्यादि। 


सोडियम और पोटेशियम धातु नरम होते हैं और उन्हें 
चाकू से काटा जा सकता है। मर्करी (पारा) केवल ऐसा 
धातु है जो कमरे के तापमान पर द्रव अबस्था में पाया 
जाता है। ये अपवाद हैं। 


आप आयरन में जंग लगने की परिघटना से परिचित हैं। 
जंग बनने को अभिक्रिया का स्मरण करिए। आपने कक्षा 


शा में मैग्नीशियम रिबन के वायु में दहन का क्रियाकलाप 
किया है। आपने सीखा था कि दोनों प्रक्रमों में ऑक्साइड 
बनते हैं। आयरन और मेग्नीशियम को ऑक्सीजन के 
साथ निम्नलिखित अभिक्रियाओं को पूरा करिए। 
आयरन (€) + ऑक्सीजन (0,) + जल (H,0) ¬> ? 
मैग्नीशियम (५४) + ऑक्सीजन (0,) -> ? 


क्रियाकलाप 4.3 


आइए, आयरन, ऑक्सीजन और जल की अभिक्रिया 
के परिणामस्वरूप बने जंग की प्रकृति की जाँच 
करें। लगभग एक चम्मच जंग को इकट्ठा करिए 
और उसे बहुत थोड़े जल में घोलिए। आप पाएंगे 
कि वह जल में निलम्बन के रूप में रहता है। 
लटकन को अच्छी तरह हिलाइए। विलयन का 
परीक्षण क्रमशः लाल और नीले लिटमस पत्रों से 
करिए (चित्र 4.3)। आप क्या देखते हैं? विलयन 
अम्लीय है या क्षारीय? 


4 जंग का निलम्बन 


लाल लिटमस 
पत्र 

जब कॉपर के बर्तन को लम्बे समय तक नम वायु में 
खुला रखा जाता है तो उस पर एक हलकी हरी परत जम 
जाती है। यह हरा पदार्थ कॉपर हाइड्रॉक्साइड [८४(0H),] 
और कॉपर कार्बोनेट [ट५९0,] का मिश्रण होता है। 
अभिक्रिया निम्नलिखित है- 
2Cu+H,O+CO,*O,~Cu(OH), + CuCO, 
इ 


नम वायु 


अब मेग्नीशियम रिबन के दहन के क्रियाकलाप 
का स्मरण करिए। मेग्नीशियम रिबन का दहन करने 
पर प्राप्त राख को जल में घोलकर उसको अम्लीय/ 
क्षारीय प्रकृति जानने हेतु विलयन का परीक्षण 
करते हैं। 

विलयन अम्लीय है या क्षारीय? आप इसको किस 
प्रकार सुनिश्चित करेंगे। 

आपने प्रेक्षण किया होगा कि लाल लिटमस नीला 
हो जाता है। इसलिए मेग्नीशियम के ऑक्साइड को 
प्रकृति क्षारीय होती है। सामान्यतः धात्विक ऑक्साइड 
क्षारीय प्रकृति के होते हैं। 

आइये, अब अधातुओं को ऑक्सीजन के साथ 
अभिक्रिया का प्रेक्षण करें। 


क्रियाकलाप 4.4 











न 
उद्दहन चम्मच | 





चित्र 4.4(a) : सल्फर चूर्ण का दहन। 


चित्र 4.400) : लिटमस पत्रों द्वारा विलयन का परीक्षण। 

सारणी 4.4 : अम्लो और क्षारों में धातु और अधातु 





| क्रम सं. न न्यूड ह ह च्यत Mere ज? 
+ 


न 





| | | 
| [ |) | 

सल्फर और ऑक्सीजन की अभिक्रिया में बनने क्रियाकलाप 4.5 
वाले उत्पाद का नाम सल्फ़र डाइऑक्साइड गैस है। जब 
सल्फ़र डाइऑक्साइड को जल में विलेय करते हैं तो 
सल्फ़्यूरस अम्ल प्राप्त होता है। अभिक्रिया निम्न प्रकार 
से दी जा सकती है : 

सल्फ़र डाइऑक्साइड (50,) + जल (H,0) ~> 
सल्फ्यूरस अम्ल (H,50.) 

सल्फ़्यूरस अम्ल नीले लिटमस पत्र को लाल कर 
देता है। सामान्यतः अधातुओं के ऑक्साइड अम्लीय 
प्रकृति के होते हैं। 

प्रयोगशाला में काम आने वाले कुछ अम्लों और क्षारों 
के नाम याद करिए जो आपने कक्षा शा में पढ़े थे। 
उनके नाम सारणी 4.4 में लिखिए। उनमें उपस्थित धातु 
अथवा अधातु को पहचान करिए जो ऑक्सीजन के साथ 
ऑक्साइड बनाता है। 


B. जल के साथ अभिक्रिया 
आइए देखें, धातु और अधातु किस प्रकार जल से 
अभिक्रिया करते हैं। 


सोडियम धातु बहुत अभिक्रियाशील होता है। यह ऑक्सीजन 
और जल के साथ अत्यन्त तीव्र अभिक्रिया करता है। 
अभिक्रिया में बहुत अधिक ऊष्मा उत्पन्न होती है। 
इसलिए यह मिट्टी के तेल में संचित रखा जाता है। 

आपने देखा कि सोडियम जल के साथ तीत्र अभिक्रिया 
करता है। कुछ अन्य धातु ऐसा नहीं करते। उदाहरण के 
लिए, आयरन जल से धीमी अभिक्रिया करता है। 

सामान्यतः अधातु जल से अभिक्रिया नहीं करते, 
यद्यपि वे वायु में बहुत सक्रिय हो सकते हैं। इस प्रकार 
के अधातुओं को जल में रखा जाता है। उदाहरण के 
लिए, फ़ॉस्फ़ोरस एक बहुत सक्रिय अधातु है। वायु में 
खुला रखने पर यह आग पकड़ लेता है। फ़ॉस्फ़ोरस से 
वायुमण्डलीय ऑक्सीजन का सम्पर्क न हो, इसलिए उसे 
जल में रखा जाता है। 


©. अम्लो से अभिक्रिया 

आइए देखें, धातु और अधातु अम्लों के साथ किस प्रकार 
व्यवहार करते हैं। 

क्रियाकलाप 4.6 


सावधानी : परखनली के मुंह को अपने चेहरे से 
दूर रखिए। परखनली पकड़ने के लिए परखनली 
होल्डर का प्रयोग करिए। 

सारणी 4.5 में सूचीबद्ध धातुओं और अधातुओं के 


नमूने पृथक्‌ परखनलियों में लीजिए और उन्हें 4, 
B, C, D, £ और F से चिह्वित कर दीजिए। 
ड्रॉपर की सहायता से प्रत्येक परखनली में एक-एक 
करके 5 ए तनु हाइड्रोक्लोरिक अम्ल डालिए। 
अभिक्रिया का सावधानीपूर्वक प्रेक्षण करिए। यदि 
ठंडे विलयन में कोई अभिक्रिया नहीं होती तो 
परखनली को हलका गर्म करिए। प्रत्येक परखनली 
के मुँह के पास एक जलती हुई माचिस की तीली 
लाइए। यही क्रियाकलाप तनु हाइड्रोक्लोरिक अम्ल 
के स्थान पर तनु सल्फ्यूरिक अम्ल लेकर दोहराइए। 
अपने प्रेक्षणों को सारणी 4.5 में लिखिए। 


क्या धातु और अधातु, अम्लों से भिन्न प्रकार से 
अभिक्रिया करते हैं? परखनलियों के मुँह के पास जलती 
हुई माचिस की तीली लाने पर, कुछ में 'पॉप' ध्वनि क्यों 
उत्पन्न हुई थी? 

आपने पाया होगा कि अधातु सामान्यतः अम्लो से 
अभिक्रिया नहीं करते, परन्तु धातु अम्लों से अभिक्रिया 
करते हैं और हाइड्रोजन गैस उत्पन्न करते हैं, जो *पॉप' 
ध्वनि के साथ जलती है। आपने देखा कि कॉपर तनु 
हाइड्रोक्लोरिक अम्ल से गर्म करने पर भी अभिक्रिया 


सारणी 4.5 : धातुओं और अधातुओं की अम्लो से अथिक्रिया 


Fe UCR NO 5 |  ) 
क| DS | 








मेग्नीशियम (रिबन) 
एलुमिनियम (पन्नी) 


“3 7 
मा 


लकड़ी का कोयला 





सामान्य 

नहीं करता। परन्तु यह सल्फ़्यूरिक अम्ल से अभिक्रिया 
कर लेता है। 


D. क्षारों से अभिक्रियाएंँ 


क्रियाकलाप 4.7 








ZMNSO, 





RS 
i कोई परिवर्तन नहीं 


“पॉप' ध्वनि क्या दर्शाती है? पहले की तरह “पॉप' 
ध्वनि हाइड्रोजन गैस की उपस्थिति दर्शाती है। धातु 
सोडियम हाइड्रॉक्साइड से अभिक्रिया कर हाइड्रोजन गैस 
उत्पन्न करते हैं। अधातुओं की क्षारों से अभिक्रियाएँ 
जटिल हैं। 


६. विस्थापन अभिक्रियाएँ 


कॉपर सल्फेट और आयरन के मध्य अभिक्रिया वाले 
क्रियाकलाप को याद करिए जो आपने कक्षा शा में किया 
था। आइए, उस प्रकार की कुछ और अभिक्रियाओं को देखें 


क्रियाकलाप 4.8 





बीकर ^ : कॉपर सल्फेट (ट॥50,) + जिंक का टुकड़ा (27), 


बीकर B : कॉपर सल्फेट (ट॥50,) + लोहे को कील (Fe) 
बीकर € : जिंक सल्फेट (2750,) + ताँबे की छीलन (20), 
बीकर [) : आयरन सल्फेट (९€50,) + ताँबे को छीलन (20) 


बीकर र : जिंक सल्फेट (Z750,) + लोहे की कोल (Fe) 


चित्र 4.6 (व) तथा (0) : विस्थापन अभिक्रियाएँ। 


DR ° ; 

2 बीकरों को बिना छेडे कुछ समय तक रखा 
रहने दीजिए। 
2 अपने प्रेक्षणों को नोटबुक में रिकॉर्ड करिए। 


आप विभिन्‍न बीकरों में क्‍या परिवर्तन देखते हें? 
आपने पढ़ा है कि एक धातु दूसरे धातु को उसके यौगिक 
के जलीय विलयन से विस्थापित करता है। बीकर 4 में 
जिक, कॉपर सल्फेट विलयन से कॉपर को विस्थापित 
करता है और इसीलिए कॉपर सल्फेट का नीला रंग 
अदृश्य हो जाता है और बीकर के पेंदे पर कॉपर का 
लाल चूर्ण जमा हो जाता है। अभिक्रिया को निम्न प्रकार 
से प्रदर्शित किया जा सकता है : 


कॉपर सल्फेट (ट॥0,) + जिंक (Zn) ¬> 
(नीला) 
जिंक सल्फेट (2750,) + कॉपर (प्र) 
(रंगहीन) (लाल) 
आप इसी प्रकार बीकर B में होने वाली अभिक्रिया 
को लिख सकते हैं। 





मेने बीकर 4 और B में 
होने वाली अभिक्रियाओं को 
समझ लिया है। परन्तु में 
अभी भी भ्रमित हूँ कि 
बीकर ९, D और £ में 
कोई परिवर्तन क्यों 
नहीं हुआ? 


बीकर € में जिंक का कॉपर द्वारा और बीकर £ में 
आयरन द्वारा विस्थापन हो सकता था। इसी प्रकार 
बीकर D में आयरन का विस्थापन कॉपर द्वारा हो 
सकता था। 

क्योंकि हम बीकर € में कोई परिवर्तन नहीं 
देखते, हम इस निष्कर्ष पर पहुँच सकते हैं कि कॉपर, 
जिंक सल्फेट से जिक को प्रतिस्थापित करने में सक्षम 


नहीं है। परन्तु क्यों? जब बीकर 4 में जिंक, कॉपर 
को प्रतिस्थापित कर सकता है, तो बीकर ( में कॉपर, 
जिंक को प्रतिस्थापित क्यों नहीं कर सकता? याद 
रखिए विज्ञान मनमाना नहीं होता। यह तथ्यों पर 
आधारित निश्चित नियमों का पालन करता है। और 
यहाँ नियम यह है कि जिंक, कॉपर और आयरन से 
अधिक अभिक्रियाशील है। एक अधिक अभिक्रियाशील 
धातु, कम अभिक्रियाशील धातु को विस्थापित कर 
सकता है परन्तु कम अभिक्रियाशील धातु, अधिक 
अभिक्रियाशील धातु को प्रतिस्थापित नहीं कर सकता। 
अब आप समझ सकते हें कि बीकर ए और E में 
विस्थापन अभिक्रियाएँ क्यों सम्पन्न नहीं हुई। क्या 
आप जिंक, आयरन और कॉपर के मध्य अधिक 
अभिक्रियाशील से कम अभिक्रियाशील धातु के क्रम 
का अनुमान लगा सकते हैं? 


4.3 धातुओं और अधातुओं के उपयोग 


आपको अनुमान लगाने में सक्षम होना चाहिए कि क्यों 
धातुओं का उपयोग मशीनें, मोटर गाड़ियाँ, वायुयान, 
रेलगाड़ियाँ, उपग्रह, औद्योगिक साजो-सामान, खाना बनाने 
के पात्र, जल बॉयलर, आदि के निर्माण में किया 
जाता है। आप कुछ अधातुओं के उपयोगों से भी 
परिचित होंगे। यहाँ कुछ रोचक उपयोग दिये जा रहे 
हैं। हमें विशवास है कि आप उनका सही अनुमान 
लगा पाएंगे : 

१ अधातु जो हमारे जीवन के लिए आवश्यक हे 
और जिसे सभी सजीव श्वसन के समय अन्दर 
लेते हैं। 

० अधातु जिनका उपयोग उर्वरकों में पौधों की वृद्धि 
हेतु किया जाता है। 

० अधातु जिसका उपयोग जल शुद्धिकरण प्रक्रम में 
किया जाता है। 

० अधातु जिसका बैंगनी रंग का विलयन एंटीबायोटिक 
के रूप में घावों पर लगाया जाता है। 

० पटाखों में प्रयुक्त होने वाले अधातु 
आप अपने अनुभव से धातुओं और अधातुओं के 

कुछ और उपयोग जोड़ सकते हैं। 

मैंने सुना है कि पौधों में मैग्नीशियम डॉक्टर ने मेरे शरीर में आयरन की 
पाया जाहा हे दह नीति मे कमी बताई है। मेरे शरीर में आयरन 


पाया जाता हे? कहाँ हे? 

परमाणु 








अभ्यास 





El . निम्नलिखित में से किसको पीटकर पतली चादरों में परिवर्तित किया जा सकता है? 
(क) जिक (ख) फ़ॉस्फ़ोरस (ग) सल्फ़र (घ) ऑक्सीजन 
2. निम्नलिखित में से कौन सा कथन सही है? 

(क) सभी धातुएँ तन्य होती हैं। 

(ख) सभी अधातुएँ तन्य होती हैं। 


(ग) सामान्यतः धातुएँ तन्य होती हैं। 
(घ) कुछ अधातुएँ तन्य होती हैं। 
3. रिक्त स्थानों को पूर्ति कीजिए- 
(क) फ़ॉस्फ़ोरस बहुत अधातु है। 

(ख) धातुएँ ऊष्मा और __ की. _ होती हैं। 


(ग) आयरन, कॉपर की अपेक्षा __ अभिक्रियाशील है। 
(घ) धातुएँ, अम्लों से अभिक्रिया कर ___  ' गेस बनाती हैं। 
4. यदि कथन सही है तो "[" और यदि गलत है तो कोष्ठक में "ह" लिखिए- 
(क) सामान्यतः अधातु अम्लों से अभिक्रिया करते हैं। ( ) 
(ख) सोडियम बहुत अभिक्रियाशील थातु है। ( ) 
(ग) कॉपर, जिंक सल्फेट के विलयन से जिंक विस्थापित करता है। ( ) 
(घ) कोयले को खींच कर तारें प्राप्त की जा सकती हैं। ( ) 
5. नीचे दी गई सारणी में गुणों की सूची दी गई है। इन गुणों के आधार पर धातुओं और अधातुओं में अन्तर 
कोजिए- 


दिखावट 


कठोरता 
आघातवर्धनीयता 
तन्यता 

ऊष्मा चालन 
विद्युत चालन 





6. निम्नलिखित के लिए कारण वीजिए- 
(क) ऐलुमिनियम की पन्नी का उपयोग खाद्य सामग्री को लपेटने में किया जाता है। 
(ख) निमज्जन छड़ें (इमरशन रॉड) धात्विक पदार्थो से निर्मित होती हैं। 
(ग) कॉपर, जिंक को उसके लवण के विलयन से विस्थापित नहीं कर सकता। 
(घ) सोडियम और पोटेशियम को मिट्टी के तेल में रखा जाता है। 

7. क्या आप नींबू के अचार को ऐलुमिनियम पात्रों में रख सकते हैं? स्पष्ट करिए। 


8. नीचे दी गई सारणी के कॉलम ] में कुछ पदार्थ दिये गये हैं। कॉलम ॥ में उनके कुछ उपयोग दिये गये 
हैं। कॉलम ] के पदार्थों का कॉलम ] से सही मिलान करिए- 


कालम वा 


]. थर्मामीटर 
2, बिजली के तार 
3. खाद्य सामग्री लपेटना 


4. आभूषण 
5, मशीनें 
6. इंधन 

Ee क्या होता है जब- 

(क) तनु सल्फ्यूरिक अम्ल कॉपर प्लेट पर डाला जाता है? 

(ख) लोहे की कील, कॉपर सल्फेट के विलयन में रखी जाती है? 
सम्बन्धित अभिक्रियाओं के शब्द समीकरण लिखिए। 


।0. सलोनी ने लकड़ी के कोयले का एक जलता हुआ टुकड़ा लिया और उससे उत्सर्जित होने वाली गैस को 
एक परखनली में इकट्ठा किया- 


(क) वह गैस की प्रकृति कैसे ज्ञात करेगी? 
(ख) इस प्रक्रम में होने वाली सभी अभिक्रियाओं के शब्द समीकरण लिखिए। 


।।. एक दिन रीता अपनी माँ के साथ आभूषण विक्रेता की दुकान पर गई। उसकी माँ ने सुनार को पॉलिश 
करने हेतु सोने के पुराने आभूषण दिए। अगले दिन जब वे आभूषण वापस लाई तो उन्होंने पाया कि उनका 
भार कुछ कम हो गया है। क्या आप भार में कमी का कारण बता सकते हैं? 


किन्हीं चार धातुओं और चार अधातुओं के लिए सूचक पत्रक (इंडेक्स कार्ड) तैयार करिए। 
पत्रक में धातु/अधातु का नाम, उसके भौतिक गुण, रासायनिक गुण और उपयोगों जैसी सूचना 
होनी चाहिए। 

एक लोहार के कार्य स्थल पर जाइए और देखिए कि किस प्रकार धातुओं को ढाला जाता है। 


आयरन, कॉपर, ऐलुमिनियम और जिंक की वैद्युत चालकताओं की तुलना करने हेतु कोई प्रयोग 
सुझाइए। प्रयोग करिए और परिणामों पर एक संक्षिप्त रिपोर्ट तैयार करिए। 


भारत में आयरन, ऐलुमिनियम और जिंक के भण्डार स्थलों की जानकारी प्राप्त करिए। इसे भारत 
के रेखाचित्र में चिहित करिए। ये भण्डार किस रूप में पाये जाते हैं? कक्षा में चर्चा करिए। 


अपने माता-पिता/पड़ोसियों/स्वर्णकारों से चर्चा करिए कि आभूषण निर्माण में गोल्ड को वरीयता 
क्यों दी जाती है। 


निम्नलिखित वेबसाइटों को देखिए और धातुओं एवं अधातुओं पर क्विज का आनन्द लीजिए : 
chemistry.about.com/library/weekly/bl050303a.htm 
chemistry.about.com/od/testsquizzes/Chemistry_Tests_ 
Quizzes.htm 
wwW.gcsescience.com/q/qusemet.html 
WWW.CoOrrosionsource.com/handbook/periodic/metals.htm 

